
АЎКЦЫЁНІЯ 


Алесь Адамовіч 


Аўкцыёнія (прынамсі сама думала так) -- жанчына 
сучасная. Гэта -- бясспрэчна. Як-ніяк замуж -- тройчы. 
Развод -- чатыры разы. 

Пятае замуства (на гэты раз рашэнне: пастаянна) уда- 
лым лічыць можна б. І такая прыкрасць: «Неадкладна -- 
на працу». Гэта Янка Камлюк, муж. І яшчэ: 

г Няма чаго лынды біць. Здаровая жанчына, а будзе 
дзень пры дні выціраць сваім целам канапу. 

-- Я высокаінтэлектуальная і абсалютна сучасная,-- 
хацела ўзбунтавацца. Але Янка -- ласкава і цвёрда: 

22 Ніхто ж, даражэнькая, не пярэчыць, што ты інтэлек- 
туальная. Тым больш павінна зразумець, што праца... 

Пачыналася нешта ідэйнае. Каб вынесці такое -- не. 
Таму -- адразу -- яснасць. Гэты не адступіцца. («Цікава, 
што калі б адступіўся?») 

Муж соладка пахропваў. Пасля змены. Аўкцыёніі не 
спалася. Уставала. Клалася ў пасцель. Пасля -- зноў. Уста- 
вала. Клалася. «Выйсце знайсці -- абавязкова». Мільгала 
там. У галаве. А пэўнага-- нічога. Варыянты нібы ланцу- 
гом, Перабраны, здаецца, усе. Адкінула. За непрыгод- 
насцю. І тут жа--«Працаваць» мужава. Зноў і зноў. 
«Працаваць. Ха, працаваць. Ён будзе здаволены». Як гэта 
робіцца --ведае. Бярэш аловак. Сядзіш і думаеш. Спа- 

хапілася. «Мне -- думаць». О, як ненавідзела яго ў гэтую 
хвіліну. 

«Утапіцца, ці што»,-- неяк збоку, нібы адчэпнае. І тады 
раптоўна: утапіцца! Была, а-- няма. Утапілася. У ваду 
аюшкі -- і гатова. 

Хваляванне адразу -- бурнае, нязвыкла асветленае. 
Яшчэ і ад таго: канчатковае рашэнне ўсё-такі яе. 

«Пабачым, каго -- працаваць», - гэта з помслівай 
лёгкасцю. 

Радасць першаадкрыцця -- звонкая, мройлівая - 
прайшла. «Абдумаць план ва ўсіх дэталях». Найперш -- 
знаёмыя. Тапельцаў між іх не знайшлося. Гэта -- узрада- 
вала: «Значыць, раней так не вырашаў ніхто». 

«Я--першая тапельніца». Адчула: адабральныя 
ўсмешкі сяброў. 

А думкі -- ужо ў другі бок. 

«Цікава, якое б выйсце -- з майго становішча -- знай- 
шоў Аўтушэнка? Хоць што гэта... Ён -- мужчына. Яго аса- 
цыяцыі -- іншыя». 

«Лікёр піць прыемна. А кілішак каньяку? Аж разліва- 
ецца па жылах. Такая лёгкасць. Не зразумееш, дзе больш. 
У галаве? У каленях?.. 

«А прыемна, калі мужчына пагладжвае твае грудзі: 
Тым больш -- малазнаёмы. Дзіўна і нязвыкла. Нібы ўпер- 
шыню». 

Але ж--план. Спахапілася. Усёй постаццю -- за 
дзверы. 


Як стаяла, у адной кашулі. Басаножкі скінула на хаду. 


Левы спачатку. Затым правы. Не, наадварот. «Божухна! 
Куды ж я бягу? Няўжо тапіцца?» 

-- О, так, тапіцца! -- Вочы дзікаватыя, прыглушана 
сінія. На душы лёгкасць, нібы пяток гадоў назад, калі пер- 
шы раз -- замуж. 

Ля вады -- спынілася. Кашуля мякка слізганулася па 

спешчаных каленях. Нячутна лягла вокал ног -- вянком. 
(«Больш непатрэбна».) Агледзела сябе. Усю. Плоскае 
гнуткае цела неяк зменліва сцякала, амаль струменіла ва 
ўпэўненыя ногі. 
.. Увайшла ў ваду. Па калені. Кінула сябе на халаднаваты 
блакіт шкла. Адным махам. Без асаблівага высільвання 
ўзмахі рук пхнулі цела наперад. Іншае з'явілася амаль на 
сярэдзіне. Нейкая стомленасць. «Раней так далёка не 
заплывала». Пад: глыбокае дно, ладнаватая тоўшча вады. 
«Дык чаго ж гэта я -- га? Так, таго глядзі -- і не выплы- 
веш». Асацыяцыя тапельніцы -- знікла. 

«Утапіцца -- паспею»,-- як выратаванне. А пакуль -- 
замуж. Толькі замуж. («І-- каб не працаваць».) 

Рукі і ногі самі высільваліся ў напрамку да берага. 


НАГАВІЦЫ 


Мікола Арочка 


Я знайшоў рукавіцу 
ля новай сцяны. 


А ці помніш, ці не, а ці помніш той час,-- 
Пеў я гучна хвалу рукавіцам. 

Сёння новы узлёт, сёння гімн мой пра вас, 
Нагавіцы, краса-нагавіцы. 


Сонца грэла зямлю, шчодра дождж паліваў, 
Узышлі, як на шчасце, маніцы. 

Узраслі! Адцвілі, я іх рваў-вырываў, 

Каб адзець як хутчэй нагавіцы. 


Маці прала удзень, сёстры ткалі ўначы, 
Паласкалі ў крынічнай вадзіцы. 
Палатно мы таўклі аж у тры таўкачы, 
Каб ласкавей былі нагавіцы. 


Вось нарэшце адзеў, пастаяў, паглядзеў 
І пайшоў да сцюдзёнай крыніцы. 

Там дзяўчыну-красу нечакана сустрэў, 
Нагавіцы мае, нагавіцы. 





Ды аднойчы на верш мой натрапіў чытач, 
Не паспеў нават я спахапіцца. 

Трасянуў за каўнер, калатнуў, хоць ты плач: 
Ну-ка, мігам здымай нагавіцы!.. 

У ЗАСАДЗЕ 


Анатоль Астрэйка 


Ой сябры, бывалі справы, 
Гэта праўда, не падман. 
Лесам-борам ходзіць слава 
Беларускіх партызан, 


Вам пацвердзіць можа кожны, 
Ці чужы ён, ці сваяк,-- 
Быў і я там не апошнім. 
Вось было аднойчы як. 


Я ў засаду сеў - і бачу: 
Гітлер едзе. Ну, не сам, 
А з яго радні свінячай 

Нейкі кум ці, можа, нам. 


-- Стой! -- кажу, а ён за рулю. 
Эх, была ці не была! 

Як адважыў яму дулю, 

Ажно юшка пацякла. 


Кінуў стрэльбу ён і -- драла, 
Прэ віхурай праз хмызняк. 
Ці дагоніш? Спрыту ж мала 
У цябе, стары Дубняк! 


Эге-ге, брат, кепскі справы, 
Уцячэ ён,-- вось дык раз! 
Ажно бачу -- у канаву 
Гопнуў немец -- і заграз. 


Я падбег, а ён-- пакора, 

Не фашыст, а перапуд. 
Вылязае -- рукі ўгору, 

Сам сабе крычыць: «Капут!» 


-- Упяр-р-род! - 

Ён ледзь дыбае, 
Я ж паважна крочу ўслед. 
І з тых пор, браткі, не знаю, 
Я -- Астрэйка ці Міхед. 


КУЛІНІН СЫН 


Рыгор Барадулін 


Іржэ зямля нявыссанай кабылай, 

На сонцы хвост наставіўшы трубой. 
Мне сёння зайздрасць месца саступіла, 
А заўтра слава ўвяжацца за мной. 


Я рыба рак. Не хочаце -- не верце. 
Мяне няўвага ваша не кране. 
Натхнёны, гулкі, 

крочу я ў бяссмерце, 
Як і бяссмерце крочыць праз мяне. 


Рыфмую звонка «кенгуру» з «каралі», 
З запалам сыплю соль пад ветракі. 
Аж спіцы калаўротаў замільгалі 

І рынуліся ў скокі саганкі. 


Штурхну з вышынь Вялюгіна і Танка 
Г сяду сам. 

На ўвесь Парнас -- адзін! 
Г хай мяне на сонечным паўстанку 
Сысці не кліча водар баравін. 


Трасу з вярбы і яблыкі, і дулі, 

Аж да нябёс іх далятае стук. 
Ушацкі хлопец Грышка Барадулін, 
Кулінін малец і Маланчын ўнук. 


-к 

РОСПАЧ 


Алесь Бачыла 


Зязюля ў вецці кукнула спрасоння, 
Павіс туман ружовы на вярбе. 

Я ўчора іншых разумеў, а сёння 
Ніяк не зразумею сам сябе. 


Двурогі чорт, каму святло струменіш! 
Няўжо цябе мой жах не скалане? 
Вунь любая ў суседа на каленях, 

Ў суседа - гэта значыць не ў мяне! 


Мае ж масты папалены дазвання. 
Грызе іржа туман бяскрыдлых дум. 
Каханне - ўсё!., 

Кахання мне, кахання, 

Або, дальбог... на прозу перайду!.. 





НА НЁМАНЕ 


Данута Бічэль-Загнетава 


Ох, я спала - 
Прахапілася. 
Думку думала - 


Стамілася. 

Ці капусту кашырку 
Шаткаваць? 

Ці мо хлопцаў ветрагонаў 
Цалаваць? 

Ой, не буду я капусту 
Шаткаваць. 

Эх, не буду я тых хлопцаў 
Цалаваць. 

Пабягу я стракозачкай, 
Козачкай. 

Пабягу я на Нёман 
Пакоўзацца. 

А на Нёмане снег, 
Пароша. 

А за Нёманам любы, 
Харошы. 

Я да любага бягу 

Па берагу, 


Нацянькі раку бягом 








Папрашу. 0. 
Эх, капуста мая, . 
Шаткаваная. 
Я кабета маладая, 
Цалаваная. 

Ой!.. 


ПРАБЛЕМА СВОЕЧАСОВАЙ КОСКІ 


Дзмітрый Бугаёў 


Зрэшты, калі ўжо зайшла гаворка, дык мне, уласна 
кажучы, хацелася сказаць пра тое, пра што, адным сло- 
вам, яшчэ не гаварылася. 

Дык вось. Як справядліва заўважыў нехта з не вельмі 
вялікіх, часам бывае дарэчы не толькі пагаджацца, але 
дзе-кольвечы і не пагаджацца з думкамі іншых. У канчат- 
ковым выніку тэарэтычна, як той казаў, небяспекі ад та- 
кой пастаноўкі пытання я не бачу. Назіранне гэтае, зра- 
зумела, не пазбаўленае парадаксальнасці, слушнае не 
толькі само па сабе, але і ў адносінах, так сказаць, магчы- 
мых непаразуменняў. Таму, бясспрэчна, паэт меў рацыю, 
калі ў радку «О, як кармілі б грудзі такія» паставіў 
коску. 

Шчыра кажучы, дасведчанасць у гэтых адносінах наў- 
рад ці дасканала выявіў крытык Ладымер Вобаднік, калі, 
разглядаючы ідэйна-мастацкія вартасці паэмы «Вяль У 
Нарачы», зрабіў пэўны намёк, нібыта... ну, і гэтак далей, 
паколькі тут кожнаму ясна. Увогуле, як ужо адзначалася, 
я не збіраюся адмаўляць каштоўнасці і, само сабой разу- 
меецца, патрэбнасці меркаванняў дужа паважанага кры- 
тыка. Зрэшты, разважаючы прыблізна, можна пагадзіцца, 
што ўспрыняцце твора - рэч занадта суб'ектыўная, і ме- 
навіта з гэтае прычыны з'яўляецца шэраг рознакаляровых 

думак. Калі гаварыць, адно, пра дадзены канкрэтны вы- 
падак, дык ён не здаецца невырашальным. Прасцей 
кажучы, я не бяруся аспрэчваць тую ўсім вядомую ісціну, 
што коскі ў сказах ставяцца ў адпаведнасці з патрабаван- 
нямі пэўных аргументаваных і, вядома, доказных пара- 
графаў сінтаксісу. І калі крытык Вобаднік прытрымліваец- 
ца той жа думкі, дык ягоныя словы гучаць дужа слушна 
і вельмі пераканаўча. А таму чэсць яму і, безумоўна, 
хвала. 

Вяртаючыся да пачатку нашай гаворкі, скажам, пры- 
намсі, што знакамі прыпынку кіруюць не прыватны разлік 
або нейкі хаўрус, а яны вымагаюцца характарам усёй 
сінтаксічнай сістэмы, і, мусіць-такі, наўрад ці будзе хто, 
скажам, той жа Вобаднік, сумнявацца ў гэтым. Тым больш, 
што пісьменнік піша, не заўсёды аглядваючыся на крыты- 
каў. Прасцей кажучы, у дадзеным канкрэтным выпадку 
яскрава раскрыліся новыя бліскучыя грані індывідуальнай 
мастацкай манеры паэта. 

Дык аб чым жа гэта я? 

Ага. 

Адным словам, коска ў нагаданым вышэй радку, ка- 
нечне ж, патрэбна, і, самае істотнае, аўтар правільна зра- 
біў, што паставіў яе. На гэты конт ці варта ўздымаць 
шырокую гаворку. 

Таму, іншымі словамі, размову можна скончыць. 

Што і патрабавалася даказаць. 


ГАНАРУСЯ 


Антон Бялевіч 
Ганаруся па праву 


Чарамховым зацішкам; 
Салаўіным кутком; 

У бары цёплым -- шышкай, 
У дуброве -- дубком. 


Выйду ў поле, стану, гляну: 
Нада мною ў сіняве, 
Нібы ў моры-акіяне, 
Хмарка белая плыве. 


У чаромхавым зацішку 
Адпачну я і тады 

У бары збіраю шышкі, 
У дуброве -- жалуды. 


Пад сасонкай на прыгорку 
Шышкі высыплю вавёркам, 
А ў лагчынцы, ў лазняку,- 
Жалуды ўсе -- вепруку. 


Мне пра горы не кажыце, 
Я люблю зялёны луг 

Ды яшчэ сівец у жыце 

І ў аўсе- густы аўсюг. 


21 


ы 







іЯ рэе сонейка ласкава, 
Сціх, суняўся аўн 


[І спявае сійнай, 






НЕАДКЛАДНАЯ СПРАВА 


Яўген Васілёнак 


З самай раніцы Макрыда адчувала сябе не ў сваёй 
талерцы. Штосьці яе турбавала, тузала, душыла каменем, 
накочвалася бервяном. У галаве адзін давёж. Што б гэта 
магло быць? Нарэшце прыйшло на памяць: абавязкова 
трэба ўбачыць Харытона. 

Збольшага паснедаўшы і нібы падштурхнутая нечай 
рукою, Макрыда грукнула ўзлаванымі дзвярыма і выбег- 
ла за абураныя веснічкі. 

Непадалёк ад тратуара стаяў газік, пад якім корпаўся 
Мікодым. Даміцэля запрасіла яго сёння на хрысціны. 
Таму Мікодым спяшаўся адрамантаваць машыну, каб 
хутчэй адвезці старшыню ў калгас, а самому папасці на 
кустоўку. 

Каля суседняй агароджы Макрыда прыкмеціла Кірэя 
з нейкай дзяўчынай. Хлопец ёй гады ў рады сустракаўся 
і нават прабаваў заляцацца, але яна дала Кірэю ад варот 
паварот. 

За колькі крокаў ад скрыўленай вярбы Макрыда пе- 
рагнала цётку Палусю. Тая несла прадаваць пеўня і час- 
нок. Ёй даўно хацелася пашыць новы андарак. Сукно ўжо 
было выткана і ляжала трубкаю ў куфры пад камлётам, 
які падарыў свёкар на вяселлі. Не хапала толькі двух руб- 
лёў заплаціць кульгавай Маланцы за шыццё. 

Са скверыка нос у нос з Макрыдай борздзенька вый- 
Шла маршчыністая, але жвавая Хрысціна з вузельчыкам 
у левай руцэ. У яе было сямёра дачок і столькі ж зяцёў, 
якія ледзь не на руках насілі старую. Хрысціна толькі што 
адведала меншанькага -- Амялляна і кіравалася да боль- 
шанькага -- Себасцяна. 

За млыном перад Макрыдай нібы з-пад зямлі выраслі 
Бобік і Тузік, абодва санлівыя асалавелыя. Яны вярталіся 
з чарговай папойкі. На Бобіку былі штаны ў абцяжку. 

«Як ён надзяе такія?» -- падумала Макрыда і тут жа 
заўважыла на правай калашыне замок ад калена да 
костачкі. 

Тузік быў у ніштавата шырокіх клёш-трусах. Яго тонкія 
лыткі пакрывала даволі густая поўсць. У абодвух на зялё- 
ных гальштуках -- ружовыя мартышкі. Толькі ў Бобіка 
хвастом уверх, а ў Тузіка - хвастом уніз. 

-- Цьфу, брыда,-- плюнула Макрыда і перайшла на 
другі бок вуліцы. 

А вось і патрэбны домік. Гаспадар корпаўся на дры- 
ватонні. 

-- Харытону-- гукнула Макрыда,-- ці хадзіў ты ўчора 
адвячоркам у лазню? 

-- Хадзіў,-- пачуўся яго незадаволены голас. 

-Аці добра ж папарыўся? 

--. Угу,-- буркнуў той, не выпускаючы з рук грабель. 


Макрыда пайшла дамоў з пачуццём выкананага аба- 
вязку. 


дз Габіыа 


ПАРЫЖ 


Васіль Вітка 


Да Парыжа з Мінска 
Шлях найболей блізкі, 
Калі ўзяць адразу старт 
З Камароўкі на Манмартр. 


Банжур, Парыж! 
Чакаў мяне? 
Шуміш? 
Шуміш... 
Алон дзінэ! 


У сё флёў Сена? 
У Манпарнас? 
Гляджу: Мадлена 
Няма у нас. 


Заве Манмартр 

У даль кудысь. 
Вандом -- не жарт! - 
Глядзіцца ўвысь. 


Чырвоны шпіль -- 
Бясспрэчна, готыка. 
Пяць тысяч міль - 
Вакол экзотыка. 

ў 


ШШ, аі 


Вось Гранд-Опер - 
Замры і стой. 
Айда ў партэр! 

А гэта? 


Вой, 
Мне ж вецер дзьме 
З Нямігі ў твар... 
Адзью, месье, 
Орэвуар!.. 


НАШ ПАКОЙ 


Артур Вольскі 


У нашым пакоі -- 

Два пісьмовыя сталы. 

І дзве настольныя лямпы. 
Г дзве чарнілкі... 

Але ў нашым пакоі 
Усяго адно акно 

І адзін абедзенны стол, 

ГІ адзін жалезны ложак. 


Наш пакой! 
Гэта значыць, мой і жончын. 
Разумееце? Наш. 
Не бацькаў. Не матчын. 
(Што вы! Крый божа!) 


Наш! 
Так... Тэк-тэк-тэк... 


Прыемна ў ім вершы пісаць. 
Сядзеш -- і пішацца. 
Рука сама выводзіць: 
«Наш пакой!..» 
А думкі лётаюць далёка-далёка. 
Перад вачыма мора-акіян, хвалі, штормы. 
У вушах гул ветру - ву-у-у-і-і-і. 
Стыхія, адным словам. 
Сёе-тое забывацца пачало. 
Хе-хе... 

Мо хто захоча даведацца, што ёсць у нашым пакоі. 
Калі ласка, заходзьце, 
браткі мае. 
Лямп -- дзве, чарнілак -- дзве, аўтаручак -- дзве. 
Алоўкаў няма, 
Не трымаем. 
Прынцыпова! 
Сталоў -- тры. Два -- есці, адзін -- пісаць. 
Цьфу! 
Наадварот. 
Два -- пісаць, адзін - есці. 
Цяміце? 
Мы -- у першую чаргу людзі працы. 
Ёсць ложак. 
Адзін. Самі разумееце... 
Іншыя рэчы? 
Ці варта аб іх? 
Дробязь. Дзеля прыліку. 
Часам забягае кацянё: 
мур-мур, мур-мур... 
гы 
шчасце. 
На дваіх 
адно!., 

НАСЦЕЖ 
Анатоль Вялюгін 


А прызнацца, 
у нас невялікая розніца: 
год пятнаццаць... 


І, заўсёды лепшая, на світанку нашча 
песня заспяваецца. 


Ты са мной, шаленства яснага юнацтва. 


Сумётамі ў маі 
Самлелая квецень. 

Ты выйдзеш -- я знаю -- 
Ка мне на дасвецці. 


Мы пройдземся 

Проста 

Да кромкі лясочка, 

Хоць ты мне па ўзросту -- 
Старэйшая дочка. 


Яно б, калі хочаш, 
Ляпей бы стрымацца, 
Ды ў сэрца грукоча 
Шаленства юнацтва. 


Кладзецца пад ногі, 
Хапае за рукі... 


Дык вобзем трывогі, 
Раскайванняў мукі! 


З душы выплываюць 
Гарачыя словы: 

-- Я жыць пачынаю 
З табою нанова! 


Размаеным раннем 
Стаю я -- ўвесь насцеж! 
І песня кахання 
Складаецца нашча. 


СЛЯЗЛІВАЯ РАДАС 








Вера Вярба 


Ўчора спазнала я, ЦЬ 
сёння адчула я: 
Хочацца ў будучае і ў мінулае. 
Сталасць, ці прыйдзеш? на 
Юнацтва, ці верн! 
Мары, ўспаміны -- ; 
дзе ад іх дзенешся! 
Сумна і радасна, 
горка і весела. 
Думкі не думкі-- й 
згрызотнае месіва. 
Шчасце і роспач с 
штоміг мяне дзеляць 
Г ў сераду, 
і ў чацвер, 


і ў нядзелю. 
Снежань юнацтва. 


Май адцвітання... 





Было каханне? 

Будзе каханне? 
Белая замець... 

Ці снег, ці пялёсткі. 

Подых марозу? 

Бусліны лёскат? 
Месяц за месяцам 

кружыцца, 
круціцца. 
Нешта прыпомніцца... 
Штосьці забудзецца... 


ЛУЖЫНА 


Анатоль Вярцінскі 


Я глядзеў, як хвалюецца лужына. 


Ад нечаканасці галава ускружана. 
Ускружана галава, 

хоць абсалютна не п'ян: 
Перад сабою бачу я лужыну, 
Лужыну бачу, а не акіян. 


Схіляюся над ёю тварам асмужаным. 
Асмужаным тварам схіляюся над ёй: 
-- Праз напластаванні стагоддзяў 

бачу я, лужына, 
Тваё хваляванне і непакой. 


Доля незайздросная табе суджана, 
Незаслужаны лёс: сохнуць і марнець. 
Надыдзе часіна -- заплеснявееш, лужына, 
Высахнеш -- і канец! 


А пакуль - 


углядаюся напружана: 
Ай ды прыгажуня! 


Ай ды лужына! 

НА ЎЗВЕІ ДЗЁН 


Сцяпан Гаўрусёў 


Зямля і неба круцяцца, як жорны, 
Скрыгочучы блакітам і жарствой. 


Няхай сусвет надрывіста галосіць, 

Ты ў мітусні трывогу не кляні, 

Праз схіл вякоў скрыпяць блакіт і просінь, 
І рэжуць коней поедам сляпні. 


Калі мяне мудрэц які аблае, 
Я на абразу праўдай адкажу: 
Не на Парнас пайду -- на Гімалаі, 
Ў кішэнь паклаўшы скібу міражу. 


Прашу адно: няпэўнасцю не мучай, 
Мой зорны воз яшчэ не адрыпеў. 
Струменіць па-над вёскай сквіл япручы, 
Япручы сквіл і пеўня гучны спеў. 


Праз посвіст бур, аб'езджаных і новых, 
Пякельны шар маланкавы відзён. 
Люблю маленства водар -- дым яловы, 
Яловы дым і юшкі думны звон. 

Святла маіх вачэй не заімгліла 
Няўцямнай відавочнасці слата. 
Таму да слёз кранае сум кабылы, 
Кабылы сум -- пад поскрып хамута, 


ЗРАЗУМЕЎ 


Ніл Гілевіч 


-- Ты не фея? - запытаў ласкава. 
-2- Не-- крутнула галавой,-- я - Зося! 


Крочу ціха вогкаю сцяжынай, 
З'еўшы да душы сняданак сытны. 
Мне насустрач шастае дзяўчына 
І храбошча яблык апетытна. 


Падыходжу, мелькам аглядаю: 

Так, нішто--абута і адзета. 

-- Ты не фея? -- ласкава пытаю. 

-- Не;- сярдзіта кажа,-- я -- Сынклета. 


-2- Дай;-- кажу,-- Сынклета, пацалую, 
Рад я, што спаткаў цябе нарэшце. 
Можа, яблыкам крамяным пачастуеш? 
А ў адказ: 

-- Мо дулю хочаш з'есці? 


Г пайшла. 

Г знікла так раптоўна, 

Нібы фея ў дзікіх скалах-стромах. 
Тут я зразумеў, што нетактоўна 
Прыставаць да дзевак незнаёмых. 

І МЫ ПІСАЛІ 


Пятро Глебка 


Перад захадам сонца 
Ёсць хвіліна тугі. 


Перад захадам сонца 
Ёсць хвіліна тугі. 

Піша вершы на ўслонцы, 
Ды не я- хтось другі. 


Я ж не стану пунсовець, 
Рваць над вершамі пуп. 
Дам уступ да прадмовы 
І прадмову ва ўступ. 


Ува ўводзінах спорых 
Будзе стрыманы тон: 
Г пакладзісты порах, 
І спагадлівы тол. 


Толькі дзядзька увішны, 
Ледзь хаваючы гнеў, 
Скажа, нібы між іншым: 
- А пісаць жа - умеў!.. 


ВОБЛАКІ НАД АВЕЧКАМІ 


Іван Грамовіч 


О, воблакі... 

Што ёсць прыгажэйшае, чым воблакі? Белыя і куча- 
равыя, далёкія-далёкія. Колькі разоў у маленстве я шпур” 
ляў палкай У воблакі! Здаецца, вось-вось удару. Аж не. 
Палка вярталася на зямлю-матухну, нават не закрануўшы 
іх. Ведама, дурненькі быў. Аж брыдка ўспомніць. Каб на 
цяперашні розум, дык хіба дазволіў бы такое? Нік-колі!.. 

Так, воблакі! 

А яшчэ авечкі. 

Воблакі і авечкі. Ці знайсці што-небудзь больш цудоў- 
нейшае? 

Дзе воблакі? Яны сабраліся на сінім-сінім полі і плы- 
вуць паціхусеньку. Хто іх кліча? Хто прымушае рухацца 
невядома адкуль, невядома куды! і чаго!.. 

Воблакі на небе. 

Авечкі на зямлі. 

Воблакі выклікаюць развагі. Пра авечак думаецца 
бясконца. 

Воблакі бываюць розныя. Цёмныя і светлыя. Авечкі 
бываюць белыя і чорныя. Сустракаюцца сівыя. У Ямелькі 
Цупрыянчыка была рыжая ў яблыкі. Аж смешна: авеч- 
ка -- і рыжая. Ды яшчэ ў яблыкі. 

Хораша! 

У навальніцу воблакі таўкуцца, штурхаюцца. Гэтак па- 
водзяць сябе авечкі. Дакладней -- бараны. Асабліва Ігна- 
сёў і Хвядорын. Яны разыходзяцца. Апускаюць пысы ў 
зямлю. Топаюць. Спачатку левай нагой, пасля правай, не- 
калькі разоў запар. Раптам зрываюцца з месца і тр-р- 
рах! -- коціцца глухаватае рэха ад сутыкнення іхніх 
ілбоў. Канечне, не зусім разумных. 

Цуд-д-доўна! 

Воблакі недасягальныя. Як і авечкі. Бо паспрабуй, зла- 
ві авечку ў полі. Трасцы! 

Воблакі гавораць паміж сабой і з людзьмі. Авечкі 
таксама размаўляюць. Звычайна паміж сабой. 

-- Бе-в!-- цягне аднарогая Сымонава. 

-.. Б-бе,-- коратка адказвае Лявонава. 

-- Бя? -- пытаецца Мархвуткіна. 

-- Бь-ф-фп-бя-г,- праз поўны рот дзяцельніку дзе- 
лавіта мармыча ненаедная Стэхванава. 

Я замілавана слухаю іх размову і разумею кожнае 
«бе». Гэта ж вунь Сымонава прапаноўвае пабегчы ў яры- 
ну. Лявонава дае згоду. Мархвуткіна пытаецца, дзе па- 
стух, гэта значыць я. Ешце, дзе пасуць, чаго вас нячысцік 
носіць, стрымлівае ласуніх Стэхванава. 

Чароўна! 

Нада мной воблакі. 
Перада мной авечкі. 
Воб... 

Ав... 


Бе-е-е... 


НЕ ТРАЦЬ НАДЗЕІ 


Сяргей Грахоўскі 


І хочацца цыбатую дзяўчынку 
На віражы дагнаць і перагнаць, 


Я аб сустрэчах столькі марыў! 
Не кінь, дзяўчынка, мне дакор. 
Над намі месяц круглатвары, 
Як добры дзядзька Чарнамор. 


Няхай імпэт юначай веры 
Напоўніць шчырасцю душу. 

Канькі падвяжам і -- на-пе-е-рад! - 
Каб зазвінела увушшу. 


Я перагнаць цябе здалею, 
Пасля -- адстану на віток. 
Тым часам рыфма падаспее -- 
І новы з'явіцца радок. 


Пайшла!.. 

Сумотна, адзінока 

Стаю, ахоплены тугой. 

І месяц грэбліва звысоку 
Скрывіўся бабаю Ягой... 

ВЕКАПОМНАЕ 


Уладзімір Дубоўка 


На ліпе верабейка ўстрапянуўся. 
-- Чык-чык, чыр-рык! -- са шпакам агрызнуўся 
Г скокнуў на суседнюю галінку. 


Якая векапомная хвілінка! 





Я МАРСІЯНІН 


Хведар Жычка 


..У вёсцы Марс 


я нарадзіўся. 


..Былі маладымі калісьці 
Мой бацька 
І маці мая. 


Не кожнаму, знаеш, шанцуе. 
У кожнага доля свая. 
Адзін вось народзіцца ў Шуі, 
Ці ў Мінску, ці ў Пінску. 

А яІ-- 


А я нарадзіўся --на Марсе! 
У Марсе, даруйце, сябры. 

(За рукі, прашу, не трымайце 
І не набірайце 0-3). 


Марс;-- 
бачыш, зусім не планета, 
А вёска, дзе рэчка цячэ, 


з-пад Жлобіна. 
Ўцямілі гэта? 


Вас мучыць пытанне яшчэ, 





АПОВЕСЦЬ ПРА ПОМНІК 


Аляксей Зарыцкі 


Настроіў ліру я і заспяваць гатоў 
Пра бабкі, маслякі, апенькі, 
гаварушкі. 

Ды ўспомніў раптам: 

мне ж не да грыбоў,- 
Да сябра-скульптара спяшаюся, 

узрушаны. 

Прыбег, гляджу. Дапраўды, гэта - я. 
І рыхтачкі пабраў,-- а божа ж любы. 
Фігура ўся мая! 

І выпраўка мая, 
Чупрына, рот, і нос, і нават губы. 
Я поглядам да мармуру прынік, 
У захапленні аглядаючы скульптуру: 
Тры метры шырыні, 
Пяць метраў вышыні! 
Вось гэта дык размах, 
Вось гэта кубатура! 
А скульптар між скульптур 

паходжвае, як бог, 

Снуе задуму-план, каго і як змайстачыць. 
Дык дзякуй, дружа, ты мне дапамог 
У натуральны рост сябе самога ўбачыць. 

БУДЗЬ УВАЖЛІВЫМ 


Алесь Звонак 


Ці ліст упадзе на сцяжынку, 
ці ў коміне бура завые, 
Ці кот каля ног замурлыча, 
ці ўдарыць пярун за гарой,-- 
У кожнай драбніцы ты знойдзеш 
законы быцця векавыя, 
Сэнс існасці ўбачыш вышэйшы 


і нават сусвету настрой, 


НА ВЯРШЫНІ ЛІТАРАТУРНЫХ ПРАЦЭСАЎ 


Васіль Івашын 


Літаратурныя працэсы не развіваюцца самі па сабе. 

І гэта, безумоўна, правільна. 

Для пацвярджэння нашай тэорыі мы паставілі сем- 
наццаць пытанняў, і іх будзе дастаткова, каб асвятліць 
заканамернасці ўсіх развіццяў. 

Дык чаму ж літаратурны працэс не развіваецца сам па 
сабе? Ці можа ён пайсці ў адваротным кірунку? Ці можа 
адхіліцца ўправа або пахіснуцца ўлева?.. 

Нашы пастаўленыя і непастаўленыя пытанні азначаюць, 
па-першае, правільнасць высунутых намі праблем, па- 
другое, своечасовасць і надзённасць іх высоўвання і, на- 
рэшце, па-трэцяе, наша непераадольнае жаданне іх кан- 
крэтызаваць і дэталізаваць, так сказаць, на ўзроўні дасяг- 
нутых намі вяршынь. 

Дык ці маглі мы не паставіць пастаўленыя пытанні? Не, 
не маглі. 

І гэта адпавядае сапраўднасці. 

Паглядзіце, з якой сілай, з якой глыбінёй, з якой пра- 
нікнёнасцю неабходна глядзець на поступ усёй літара- 
туры, каб убачыць тое, што хаваецца пад вокладкай 
рамана, за старонкамі байкі, каля радкоў эпіграмы, паміж 
літарамі прыпеўкі. 

Вельмі паказальна, што ўбачыць усё гэта ўдалося ўпер- 

шыню менавіта нам. І справа не толькі ў тым, які пункт 
гледжання абралі мы для назірання. 

Удумайцеся ў нашы меркаванні, прыслухайцеся да 
нашых разважанняў, учытайцеся ў нашы даследаванні -- 
і вы адразу, у той жа момант зразумееце, што недаацэнь- 
ваць нашы вывады было недаравальным заблуджэннем. 

Які востры, які надзённы, які арыгінальны матэрыял 
прыцягнулі мы! 

А хіба не мы высунулі новую канцэпцыю літаратурнага 
працэсу? Хіба не мы далі поўны і вычарпальны адказ на 
пастаўленыя намі ж пытанні? І таму было б зусім няпра- 
вільна, зусім нелагічна, зусім бяздоказна недаацэньваць 
нашай агромністай, нашай каласальнай, нашай грандыёз- 
най ролі ў высвятленні і асвятленні ўсіх катэгорый літа- 
ратуразнаўчай навукі. 

Таму мы не згодны, мы пярэчым, мы ў рэшце рэшт 
пратэстуем супраць агульнага даследавання літаратурных 
з'яў. Мы катэгарычна сцвярджаем, што напішам аб усім 
самі і не дазволім займацца гэтым іншым. 

І гэта сапраўды так!.. 


СІНЕЧА ЗІМОВЫХ ПЯЛЁСТКАЎ 


Віктар Каваленка 


Наіўна і несур'ёзна было б даказваць, што Хвэлька 
Пяшчотны, галоўны герой эпапеі «Пыльным мяшком па 
сонцы!», чалавек абсалютна ідэальны. І тым не менш 
унутраны пафас героя і кола яго інтарэсаў дазваляюць 
сцвярджаць адваротнае. 

Хай сабе ён злодзей, нахабнік і забойца, хай насільнік 
і хлус. Хай сабе так. Не будзем спрачацца. Але ці ўлічылі 
мы ўсе аб'ектыўныя і суб'ектыўныя зрухі душы, пры якіх 
наш герой мог бы стаць сумленным чалавекам. Не, і яшчэ 
раз не. Вось яскравы прыклад. Хвэлька ідзе красці. Ідзе, 
заўважце, цёмнай ноччу. А ці мог ён пайсці днём? 
Так, скажам мы, і яшчэ раз так. Значыцца, сумленне му- 
ЧЫЦЬ гэтага чалавека, і ён баіцца пільнага позірку чужых 
вачэй. У цемры ж такі позірк бадай непрыкметны. У рэш- 
це рэшт, што такое «ўкраў»? Гэта праблема вечная, як 
вечнае само жыццё. Вунь Праметэй у свой час таксама 
ўкраў. Але ж ніхто не судзіць яго за гэта. Наадварот! По- 
тым, хочам запытацца мы, куды глядзела міліцыя. Гэта ж 
яе прамы абавязак папярэджваць злачынствы. 

А хто з нас даследаваў унутраныя якасці Хвэлькі Пяш- 
чотнага? Можа ён удзень і ўночы раскайваецца над зроб- 
леным, і толькі спадчынная гордасць не дазваляе яму 
сказаць аб гэтым уголас. 

«Дык не будзем няшчырымі,-- хочацца ўсклікнуць 
нам,-- і прасочым увесь жыццёвы Хвэлькаў шлях». А па- 
глядзець ёсць на што. Ужо ў трохгадовым узросце ён 
умеў перамагчы прыватнаўласніцкія звычкі і шчыра па- 
дзяліўся цукеркай са сваёю стрыечнай суседкай. А яшчэ 
праз год -- заўважце: толькі праз год! -- тройчы падаваў 
дзеду ваду на печ цэлымі кубкамі. 

Таму мы катэгарычна асмельваемся сцвярджаць: не 
што іншае, а менавіта жыццёвыя абставіны, паглынуўшы 
дыялектыку станаўлення, штурхнулі Хвэльку на рад зла- 
чынстваў. 

Сапраўды гуманістычнае гучанне набывае сцэна, калі 
Хвэлька з яўна непрытворным шкадаваннем дастае з 
украдзенага кашалька пакамечаныя рублёўкі. Той-сёй га- 
товы сцвярджаць, быццам Хвэлька пакутуе ад таго, што ў 
кашальку не аказалася соцень. Але гэта, мякка кажучы, 
старамодны погляд і адвольнае абыходжанне з фактамі. 
Хвэльку трывожаць і хвалююць канкрэтныя непасрэдныя 
ўспрыманні дзіцячых год: такі ж самы кашалёк быў у яго 
бабулькі. Дык дзякуй яму за ўсё! 

І хай сабе Хвэлька не прызнаецца ў дрэнных учынках. 
У прынцыпе ён можа прызнацца. А гэта што-небудзь ды 
значыць. 

Такім чынам, вобраз Хвэлькі Пяшчотнага выходзіць 
далёка за рамкі нашых уяўленняў. Добра гэта ці дрэнна? 
Не станем хлусіць сабе і ашукваць саміх сябе: гэта і 
добра і дрэнна. 


-- Дык ці варта яго судзіць? -- спытаюцца некаторыя. 

ль што мы не бачым адказу. 
“глыбінёй і адказнасцю рэмар- 
1 ныя сачыненні, станоўча-ад- 
праблемнае пытанне мы несумненна 








ПАПАЎСЯ 


Павел Кавалёў 


Падзеі развіваліся такім парадкам. Участковы ўпаў- 
наважаны Архіп Жалезабетонны да самага світанку не 
спаў. Прычынай была не бяссонніца, а, наадварот, па- 
ведамленне першакласнікаў Стасіка Пільнага і Ясіка 
Уважлівага аб тым, што яны бачылі, ідучы са школы. 

А бачылі яны вось што. Каля хмызнячку, што па левы 
бок ад дарогі, пасвіліся авечкі. Некалькі з іх зайшло ў 
крайнія кусцікі. І раптам увесь статак кінуўся ад хмыз- 
нячку ў поле. Напалохаць іх, безумоўна, мог толькі шпіён, 
які, напэўна, хацеў злавіць авечку, зарэзаць і засмажыць. 

Усю ноч Жалезабетонны строіў планы, як злавіць 
шпіёна. 

Ужо зусім развідняла. Вось-вось пакажацца сонца. 
Дзесяткі планаў вярцеліся ў разгарачанай Архіпавай га- 
лаве. 

Раптам пачуўся нясмелы стук у дзверы. Архіп, як ся- 
дзеў, у сподняй кашулі, портках, босы, пайшоў у сенцы і 
адкінуў кручок. Крокі за тры ад дзвярэй стаяў змарнелы, 
аброслы шчэццю чалавек, трымаючы рукі ўгору і спало- 
хана, запалымі вачыма гледзячы на Жалезабетоннага. 

-- Я... я... ш-ш-шпіён,-- дрыжачым голасам прагава- 
рыў незнаёмы. -- Я зразумеў, што мне ад вас не ўцячы, 
калі ўбачыў, што праз цэлую ноч у вашай хаце свеціцца 

к дзе схована мая зброя. 
жонку. З яе дапамогай моцна звязаў 

РАБІНЫ 


Міхась Калачынскі 


Я слухаў, 

Як гусі трубілі, 
Грымела вясны гамана, 
І думаў аб юнай рабіне. 


Пісаў я, 

Як гусі трубілі, 

Грымела вясны гамана, 

А думкі аб гронцы рабіны 
Скраблі ад цямна да цямна. 


Прыедзьце, сябры, з Украіны, 
З Каўказа, з Байкала, з Сулы. 
Я ўстаўлю настойкай з рабіны 
Уласнай работы сталы. 


Хай сэрцы ніколі не стынуць, 
Хай думкі пазбудуць бяду, 
На закусь па гронцы рабіны 
Сябрам дарагім пакладу. 


А потым паедзем па Піне, 
Па Нёману, Сожу, Дняпры. 
Вы ўбачыце: гронкі рабіны 
Гараць, нібы кроплі зары, 





Мой дружа з літоўскай краіны, 
Спяшайся, мой дар сустракай: 
Тры корабы спелай рабіны 
Паслаў я табе на Тракай. 


Суседка мая Кацярына 

Як гляне з-пад бровак-падкоў, 
Аж просіцца гронка рабіны 

Ў нясмелую завязь радкоў. 


Мне болей не ведаць супыну, 
Навекі заказан спачын. 
Рабіна! 

Рабінай! Рабіну! 
Рабіны! 

Рабінам! Рабін!.. 








ІНТЭЛЕКТУАЛЬНАЯ ДАГІСТАРЫЧНАЯ 


Уладзімір Караткевіч 


Натуршчыца, першая ў свеце, 
Зразумеўшы сваю прыгажосць, 
На беразе Першага стрэціла 

І дзла мазгавую косць. 


Чэрап вохры і пэндзаль-вехаць -- 
Вылівай колькі хочаш тугу... 


Прада мной пітэкантрапка нехаця 
Палажыла нагу на нагу. 


Млявы погляд вачэй яе слівістых 
Клікаў-зваў у нязнаную даль, 
Калі песні выгыркваў залівіста 
Першаптах у вяршалінах пальм. 


У грудзях невыказнае, кволае 
Штось расло; не хапала слоў. 

І глядзець на натуршчыцу голую 
Мне хацелася зноў і зноў. 


Так сярод супляменнікаў першым я 
У дзяўчыне адчуў прыгажосць 

І, як прыязні знак, разам з вершамі 
Ёй паднёс мазгавую косць. 

ЯК ЗАЎСЁДЫ 


Іван Калеснік 


а Я знаю- 
сустракацца 
Дзяўчаты будуць» мне. 


І заўтра, пэўна, ўстану, 

Як сёння, на зары. 

Ў люстэрка мелькам гляну: 
Дальбог жа, не стары. 


Дзяўчыну каля сквера 
Сустрэну, як штодзень. 
Пастукае мне ў сэрца 
Загар яе калень. 


Глядзець я буду ўпотай 
Услед дзяўчыне той. 
Напоўніцца істота 
Каханнем і тугой. 


І буду хвалявацца 
Зімой і па вясне, 
Паколькі сустракацца 
Дзяўчаты будуць мне. 








ФОРМУЛА БЕЛАГА ВЕРША 


Анатоль Клышка 


Белы верш!.. Не шэры, не ружовы, а-- белы! Твае 
высненыя радкі нібы лучаць святло юнацкай ідыліі, сме- 
ла прарываючыся за межы прывычных уяўленняў. Даеш 
ты, белы верш, усведамленне помаладзі і летуценішся на 
старонках нашых часопісаў непасрэднасцю ўражанняў. 
Уладна ўваходзіш ты, спадкаемца Гамера і Авідзія, у на- 
шы зборнікі, вяртаючы нас да першапачатковых нефаль- 
сіфікаваных праўд. 

Возьмем навобмацак першы з нашай слабады верш і 
прыслухаемся да яго змястоўных навацый. Унутраная му- 
зыка яго пачатковага радка «Я сёння пяку свой хлеб» 
вызваньвае разнастайнасцю шырокага светаадчування. 
Нездарма ён паўтараецца праз 23 радкі ў крыху змене- 
най форме: «А сёння вось пяку свой хлеб...» 

У вершы адкрываюцца новыя рыфмы -- рыфмы сэнсу. 
Уласна рыфма адступіла за межы старонкі, нібы зразу- 
Меўшы сваю ўдуху і спалохаўшыся падабраць сугучнае 
слова. Адсюль вынікае, што гэты твор вышэйшай, арга” 
нічнай будовы. Радкі яго разбегліся, галосячы гучна; яны 
Крычаць, а словы ў іх смяюцца, падвойваючыся і па- 
тройваючыся. 

Залаты люстровак верша -- восьмы радок: «Паклічце 
Муляра!» (Заўважце: з клічным знакам.) Думка гэтага 

радка энергічна пераплёскваецца ў наступны, дзевяты: 
«Хай разбірае пелюсць печы...» Але не будзем працяг- 
ваць, верш гаворыць між слоў. 

Яшчэ больш жывое прадчуванне вершатворчага маў- 
лення выгучваецца ў трэцім завулку нашай слабады. Ня- 
цяжка заўважыць, што аўтар адужаў гэтым завулкам, 
набыўшы сапраўды інтэлектуальна-эмацыянальнае зда- 
роўе. Яшчэ не схопленае застылаю формулай выказванне 
першага радка «У мядзведзя сорак песень» уладна ўва- 
ходзіць у другі: «Трыццаць дзевяць з іх пра мёд». Стаўшы 
поруч, радкі адразу заінтрыгоўваюць: «А пра што сара- 
кавая?» І сапраўды, пра што ж яшчэ спявае касалапы 
гаспадар лесу, ласуючыся духмяным мядком. Гэтым за- 
пытаннем напал радка адразу павялічыўся ў тры і сем 
адзінаццатых раза. Вялікая праўда ісцін не прымушае 
сябе доўга чакаць. Адказ прыходзіць не марудзячы: 
«Зноў пра той жа самы мёд». 

Не ад учора прычыніўся сусвет да белага верша, і 
нашай няўдзячнай няпамяццю няможна кратаць сак- 
рэтаў яго цэлага і паасобных частак. Яшчэ лягаюць рыф- 
мы пад нечым старамодным поступам, яшчэ блудзяць 
знявераныя думы ў лучве гіпердактылік і актаў. Але хіба 
можна спыніць белы верш нейкім ямбам ці, прашу пра- 
бачэння, харэем! 

Дык няхай жа пылок белай рыфмы асядае на дзічку 
алітэрацыйна-асананснага верша, каб праясніць формулу 
нашай слабады: у глыб думкі, зразумець якую не кож- 
наму дадзена. “КА 

ХТО Я? 


Аркадзь Куляшоў 


Існуем мы з табой як выключэнне, 
мая любоў,-- як свет і антысвет. 


«е а «.! а. :9. 19. га ча а аа 


Ніколі мы адной не ходзім сцежкай, 
Не дзелім хлеб і дзелім толькі соль, 


Мне сніўся сон: ты адляцела ў вечнасць 
І зоркай там зрабілася між зор. 

Я, мусіць, я, а ты ёсць ты. Даволі! 

Мы цукар з'елі, засталася соль. 

Чаму ж тады з такім нясцерпным болем 

Я адчуваю твой сардэчны боль? 


Нашто гадаць, якая антысіла 
Цябе з зямлі узнесла да планет, 
Калі з тых пор мне горкі і нямілы 
Не толькі свет, а нават антысвет. 


Мне зорны бляск тугою вочы рэжа. 
Агорне сум - няўцям, чаго хачу. 
Вось хіба з'ем талерку антыежы 

І за табою следам палячу. 


Бо я даўно жыву, як выключэнне, 
Як водбліск-цень зямнога быція. 
Таму падчас грызе мяне сумненне: 
Я--гэта я ці, можа, анты-я? 


ІЛЬЯ ШЭМЕТ 


Мікола Лобан 


Эйш ты яго! Не дурань, чалавек пракідкі, хай сабе і не 
здзешняй. Вунь, толькі праплішчыўся ў лес -- адразу ся- 
керу з-за пояса і пайшоў махаць, як наняты, і пайшоў,-- 
па камлюках цюк-цюк. Разваротку як бач зрабіў. Спа- 
перваначалу не бавіўся, таму к восені, глядзі, і хату сця- 
гаў. Квацерка -- не квацерка, а нейкі прыпынак есь. Так 
і астояўся. А раз хата - то і жонка. Гэта ўжо - уга! А дзе 
жонка, там і сынок. Сынок, можа, і малачка хоча. Чаму 
не! Дык Шэмет умеў і да пана падлабуніцца. Ён і пакла- 
ніцца не ўломак, мадыгацца не стане, і шапку скіне. 
Пана цікавасць бярэ. 

-- Ай да хадзяін! Вот маё павяленне, за тваю сазна- 
цільнасць даю цібе цялушку. Строй жызню! 

22 Як-та? -- Ілюха нібы і блізка не здагадваецца. 

-- Чаго спрашываеш,-- скасавурыўся пан,-- как вер- 
наму служыцелю, карову цібе даю -- адналетку. Эта, 
значыт, ты, па маяму ўсматрэнню, гадзён. Толькі помні: 
у камунію ні-ні. Цвёрда бо ведай: там твая баба тваею не 
будзець. 


Дык назаўтра прыцемкам Шэмет говяду на плечы і 
тарабаніць. 


І стараўся Ілья,-- не прымгне. Ускруціцца сярэдначы 
і цярэспале ў лес. Хай сабе перуны ярашацца, хай ніза- 


65 


вічок стругае шэрань. Адно кулітку хлеба ў кішэнь 
возьме. Хоць і вусцішна, а калавурыць. Укінецца між са- 
сён і, бывала, тыднямі не вылузваецца з прыкараткага ка- 
жушка. Рукі склеюць на віскутні, а -- ідзе. 

Наконт парубшчыкаў -- ні-ні. Стр-р-рогі быў! Папаў- 
ся -- дык не шманай, адразу ўгібае. Рукі табе за спіну - 
не ўпросіш, не ўмоліш. Лазінай разы чатыры вакол абе- 
дзвюх абкруціць, яшчэ канцы паміж прапусціць, чорта- 
вым вузлом завяжа -- і гатова. А заўпарцішся, марскане 
загрудкі -- не ўстоіш. Цябе самога на твае ж калёсы па- 
садзіць і вязе, як пана,-- у панскі двор. А ўцякаць паспра- 
буй -- адразу напярэсцігі. Усё роўна пярэйме. 

г Злыдух пранцаваты! -- лаяліся мужыкі. -- Калі ж бо 
ты патрапіш на сваё. То мо ж вомегам вылезуць слёзы 
нашы. 

А яму нібы ярунда. 

Толькі час бяжыць. 

Не паспеў аглянуцца -- а ўжо дзед. А там яшчэ і яшчэ 
раз. У хваста ходзяць. Ну, яно, канечне, нікому не ў крыў- 
ду. Аднаго Шэмета возьмеш -- вось табе і раман. А пра 
двух -- ужо і пэўная дыялогія атрымліваецца. 

Так вось і яно. 

Разумець трэба. 


ПАЦАЛУЙЦЕ МЯНЕ 


Алег Лойка 
Ты кашулю мне вышый. 


У найлепшай з кашуль 
Я цябе расцалую, 
Як ніколі дасюль!.. 


Я люблю цалавацца,- 
Ці паверыце мне,-- 
У кажусе, у майцы, 
Ў галіфэ, ў жупане; 


На ляжанцы, на лаве, 
Ля кастра, ля ракі; 
Калі п'ю сапераві, 
Калі ем агуркі; 


Калі бура галосіць, 

Калі шчыпле мароз; 
Калі дома Хвядосся, 
А ў адлучцы Хвядос. 


Ў варывеньцы, у хатцы, 
За абедам і ў сне 

Я гатоў цалавацца. 
Пацалуйце ж мяне!.. 

СЛОВА ЗА СЛОВАМ 
Еўдакія Лось 


Волма-Волма, 

А не Волга, 
Чэрвень-чэрвень, 
Не іхюнь... 


Канца-краю не відно. 


Закраніце толькі тэму, 

Для пачатку дайце сказ -- 
Верш -- не верш, расце паэма,-- 
Вось паслухайце якраз. 


У майго мілога бакі, 
Нібы ў вожыка бакі; 
Лезуць печаныя ракі 
Задам-перадам з ракі. 


Словы любага пра нашу 
Дружбу ў сэрцы я нашу: 
«Раніцою з'еўшы кашу, 

Да паўдня мурог кашу». 


Да пучка маніцы змяла, 
У куток кастру змяла 

І прагнала аж да вала 
Чарнахвостага вала. 





Падняла знячэўку гайку 
У бярозавым гайку; 
Запрасіла ў госці чайку 
Выпіць моцнага чайку. 


Зайчанё што мае сілы 

З жахам рвалася з сіла. 
Зачапіўшы крук за вілы, 
Я вяровачку віла. 


Вечарком малы і сталы 
Спрытна лезуць за сталы. 
Усцілае ліст апалы 
Габляваныя палы. 


Волма, Чэрвень, Вайнілова, 
Паплавы, Беразіно,-- 
Слова вяжацца за слова - 
Канца-краю не відно. 

У ПОШУКАХ ПОШУКАЎ 


Пятрусь Макаль 
К д'яблу метры і мэтры! 


Выспеў верш безразмерны 
У душы песняра. 


К д'яблу метр старасвецкі, 
Строф і тропаў не жаль! 

К д'яблу Ставер, Нядзведскі 
І ўчарашні Макаль! 


Рыфмы -- лейцы на шыі, 
Асананс -- трын-трава. 
А-о-у-э-ы-і-і, 

І-ы-э-у-о-а! 

Вось кірунак галоўны, 

Вось мой шлях баявы: 
Верш я выдаў бясслоўны -- 
Будзе безгукавы: 


ПеХелеХелеХеМеХеЛеХеле/ 
арба нё рік Да аа за 
ўў 655 ў5ў555 

Мб 4. /Ле-4-621.. 


іўніін 


БУЛЬБЕ НЕ ДАМО ЗАГІНУЦЬ 


Іван Навуменка 


Нарэшце дачакаліся. Збылося! Ва ўсіх групах аб'яў- 
лена: заўтра студэнты ідуць на дапамогу калгасу -- ка- 
паць бульбу. Мы будзем уласнымі рукамі ствараць матэ- 
рыяльнае багацце -- разграбаць зямлю, атрасаць карчы, 
і важкія клубні таропка застукаюць у днішчы кошыкаў і 
вёдзер. Нас будзе хмяліць халаднаватае, з зямлістым 
водарам паветра. Ад хвалявання я не мог заснуць. 

Раніцой, калі сіняватая шэрань паўтонаў стварала 
першародную гармонію быцця, я з ладна напакаванай 
торбай выйшаў за веснічкі: «Как родная меня мать прово- 
жала». 

У калгас мы адправіліся стройнай калонай. Хутка з-за 
пагорка выкаціўся распаўнелы шар сонца. Мы ішлі яму 
насустрач. Падняліся на пакаты грэбень узгорка. Зроку 
адкрыліся засмужаныя далі. Справа стаяў абліты золатам 
бярэзнік, па схілу злева рассыпалася зялёная шчэць хвой- 
нічку. Маладжавы ветрык абвяваў нашы імпэтныя твары. 
«А ну-ка песню нам пропой, веселый ветер». І песня 
неўзабаве з'явілася. Яна бадзёра ўзнялася над калонай 
і паплыла ў празрыста-аксамітную бездань. 
Незаўважна для сябе мы апынуліся ў вёсцы. Вуліца 
была новая, сучасная. «Вдоль деревни, от избы и до 
избы...» Старшыня сустрэў нас ледзь не з абдымкамі і 

адразу павёў за аколіцу. Шырокай разлегласці пляц 
адкрыўся нашым вачам. «Полюшко-поле, полюшко, ши- 
роко поле». Так, пляц быў шырачэзны, але гэта нас не 
палохала. 

З натхненнем прыступілі мы да працы. Пачалося нібы 
вавілонскае стоўпатварэнне. Бульбіны адно мільгацелі ў 
руках. Па ўсяму полю раслі купкі картапляніку. Кошыкі 
ледзь не прасіліся самі бегчы да мяхоў. 

Дзяўчаты капалі ў другім канцы поля. Там жа была 
Яна -- сфінкс. Не! Гэта была казка. Рэбека! Лія! Неспакой- 
ныя думкі свідравалі мой мозг. Я паціху мурлыкаючы, 
прагна жадаў: «Услышь меня, хорошая». Набягалі думкі- 
напевы. Мільгацелі думкі-жаданні. «У нас в обіцежитиий 
свадьба». Я марыў аб агульнажыцці і тут жа развіваў тэзу: 

Ее движенья непроворны, 
Она ступает тяжело, 


Неся сосуд нерукотворный, 
В который небо снизошло. 


Узбуджаны мозг настырна высоўваў тэорыю: «Будут 
внуки потом, все опять повторится сначала». 

З непрывычкі пачынае балець спіна. Я раз-пораз па- 
глядаю на сонца. Нарэшце дзённае свяціла падалося на 
спачын. 

Мы склалі ў гурт кошыкі і пашыбавалі ў вёску. Дзяў- 
чаты нас крыху выперадзілі. Яна трохі адстала. Дзіўная 
рэч: «Я гляжу ей вслед -- ничего в ней нет», Чым жа яна 
паланіла мяне? Хутка сцяміў: я ж кахаў! Якая гэта ма- 
гутная, неадольная сіла - каханне. Яно старое як Сусвет 

і заўсёды юнае і непаўторнае. У хаце мне не сядзелася. 
Збольшага перакусіў: «Эх, картошка тошка-тошка,-- 
обьеденье». Адразу выбег на вуліцу. Яна ўжо чакала 
мяне, уся ў арэоле неразгаданасці і таямнічасці, святоч- 
ная і прыбраная. Мы павольна пакіравалі да рэчкі. «Ве- 
“черком на реке всякое бывает». 

Шматгалосы вір жыцця застаўся там, ззаду. Вераснё- 
вы вечар ствараў лёгкажурботны настрой. Яго ласкавая 
мяккасць пасяляла ў душы няясныя парыванні. Перша- 
бытная цішыня, аблітая таямніча-серабрыстым подсветам 
поўні, стварала прывабна-спакойную ўрачыстасць. Шчым- 
ліва-невыказная пяшчота апавіла нас, ядрана чыстае 
паветра распірала грудзі прагай кахання. Паволі, па-асен- 
няму засынала прырода. «С берез -- неслышен, неве- 
сом -- слетает желтый лист...» 

Памаладзелыя, за поўнач вярталіся мы да сваіх часо- 
вых прыпынкаў. Я нават не мог уявіць, як гэта цэлую веч- 
насць -- ноч! -- не буду бачыць яе. «Голос взволнован- 
ный слышу я рядом»: -- «Что ты, Вася, приуныл?» Мне 
адразу зрабілася лёгка і радасна. Праз хвіліну я забыўся 
моцным сном. 


А назаўтра прачнуўся бадзёры, гатовы перавярнуць 
горы. 
Да абеду ўсе пяцьдзесят гектараў былі выкапаны. 


Засталося пагрузіць мяшкі. Неўзабаве падышлі машыны. 
«Эй, ухнем!..» 


НА РЫБАЛЦЫ 


Макар Паслядовіч 


Да дзядзькі Аўхіма я дабраўся на світанні. Рассед- 
жвацца часу бракавала. Мне ўжо было вядома, што ка- 
расі даўно не спускалі з мяне вачэй,-- так ім хацелася 
трапіць на кручок. 

Перахапіўшы пульхных бліноў з валоўім лоем, мы 
з дзядзькам нацянькі праз луг пашыбавалі да Драчовага 
перакату. Кветкі тлустай лотаці на тоўстых цырубалінах- 
нагах раз-пораз перагароджвалі дарогу. Светла-зялёныя 
стрэлкі маладой травіцы ажно хапалі за ногі, нібы прасі- 
лі спыніцца і лішні раз наступіць на іх. Беласнежныя кусты 
чаромхі здаваліся лёгкімі аблачынкамі. Паветра над намі 
звінела жаўранкамі, узвізгвала чайкамі, цвыргала кача- 
рамі, балбатала цецерукамі ды нема чырванела штыкамі 
бусліных дзюб. Птушак было бачана-нябачана, не менш 
трох мільёнаў пяцісот дзевяці тысяч ста васьмідзесяці 
чатырох. 

Як мы апынуліся ў чайцы (лодцы), я не заўважыў. За- 
помнілася толькі адно -- чайку цэлымі натоўпамі супра- 
ваджалі падобныя да лапцей ляшчы, уюны з выглядам 
вужак і безліч рознай мелюзгі. Невялікі спрытны акунёк 
двойчы падскокваў ля правага борта і тройчы ля левага, 
увесь час намагаючыся ўбачыць вуды, якія ляжалі на дне 
лодкі. Але гэта яму не ўдалося, і ён, раздасадаваны, 

неўзабаве адстаў. Метраў семсот трыццаць пяць нас 
суправаджала выдра, а потым павярнула ўбок, заняўшыся 
сваімі рыбнымі справамі. 

-2 Кідай круцёлку,-- кіўнуў Аўхім на спінінг. 

Блешня яшчэ была на паўметра над вадою, як велі- 
зарны з залацістымі крапінкамі шчупак зухавата выскачыў 
з цёмных нетраў вады і глынуў яе разам з кручкамі. 

Аўхім адразу ж скіраваў чайку да берага. 

Шчупак паслухмяна, як на буксіры, цягнуўся за намі, 
ледзьве пашавельваючы плаўнікамі і віляючы ляніва 
хвастом. Яго шырока ашчэраная драпежная пашча выра- 
жала вышэйшае задавальненне і найвышэйшую асалоду. 
Я ледзь паспяваў наматваць шнур на катушку. 

Чайка ляніва шорхнула днішчам па пяску. Я мігам вы- 
цягнуў шчупака на мурог. Следам падышоў Аўхім. Не 
спяшаючыся, ён дастаў з кішэні складны метр, развёў 
яго і прыклаў да шчупака. 

-- Ого, два метры адзінаццаць сантыметраў без хва- 
ста. На тыдзень хопіць,-- пачуўся яго здаволены голас. 

А праз паўгадзіны каля невялікага альховага кусціка 
весела патрэскваў агеньчык. 

Мы гатавалі трайную юшку. 





АБЛОЖНЫ ДОЖДЖ І ВЕКАВУХА 


Уладзімір Паўлаў 


Ах ты, скруха-векавуха, 
Дождж абложны! 


Скача дожджык з гулка-зычнаю 
Адвагай, 

Зазывае на лірычныя 

Развагі. 


Не апошні ён, я знаю, 
Як не першы. 

Ён трапляе, пападае 
Часта ў вершы. 


Дожджык -- радасць, дожджык -- скруха; 
Няма руху. 

Адно дзеўка-векавуха 

Чэша вуха. 


Гавару я, як на духу: 
Па прыкмеце, 


Больш не быць ёй векавухаю 
На свеце. 


Выйсці замуж 
Ёй ніхто не перашкодзіць; 

Пачытаю: 
Паўлаў, 
Вершы. 
Новы зборнік... 
Засынаю!... 





АГРАНОМ 


Міхась Пянкрат 


«Я аграном, Аграном. Я. Няўжо я аграном!» -- мяль- 
тэшыцца ў мяне ў галаве і ўсё такое. Перада мной пры- 
гаюць прастакутнікі палёў, трапецыі сенажацей, трох- 
вугольнікі балот, ромбы абугоняў, прамыя дарог, крывыя 
канаў, спіралі рэчак, сегменты прысядзібных участкаў. 

Аграном. Радасці -- во! 

У кішэнях. 

За плячыма. 

На сэрцы. 

Пад ложачкай. 

У каленках. 

Хіба забыць мне той дзень? 

Мора залатога збожжа. 

Хмялёвы настой паветра. 

Бярозка, як дзяўчына. 

Дзяўчына, як бярозка. 

Міма нас, шыбаючы з усіх капытоў па пясчанай даро- 
зе, імчыцца старатлівая жаробка з сядлом, з'ехаўшым 
пад бруха. А праз колькі часу дыбае поп. Былы. Зараз 
загадчык птушкафермы. Змікіціў, падла, на чыім баку 
праўда. Царкву перад прачыстаю на замок - і ў калгас. 
Бабулькі пляваліся: богаадступнік. А ён і не шманае. 

Жаробкі ўжо не відаць. Як хвастом накрылася. Поп 


79 





увесь расхрыстаны. Распараны. Лае на чым свет стаіць. 
Жаробку. Крыж. Пятра-ўгодніка. Значыць, яму ні фігу, ні 
дзякуй. 

У вачах маіх ачмурэлая ружовасць. Абапіраюся на 
шагала. Звеннявая -- побач. Яна ашпарвае мяне кіпенем 
трапяткой сінявы з шалёнай іскрынкай. І мне тут жа хо- 
чацца схаваць твар у кучаравы кужаль яе духмяных ва- 
ласоў, афарбаваных у залацісты колер променямі над- 
вячоркавага свяціла. Не ведаю, як гэта зрабіць. 

Таму я думаю. 

Разважаю. 

Сярдую. 

Каб не адмачыць коніка. 

Каб не ўдарыць у хамут. 

Каб не сесці макам. 

Каб без перахібу. 

Маўчу гадзіну, другую. Трэба ўсё ўзважыць. У яе не 
купіць. 

--. Эх, ты. Дзеўкі баіцца. А яшчэ ў горадзе вучыўся. - 
У голасе звеннявой знішчальная пагарда. 
Вось табе і на. 


--. Аг-ра-ном! -- Яе постаць растае ў паўзмроку. 
Аграном?.. 

РАЙСЛУЦК 


Аляксей Русецкі 


Зіхаціць асфальтам горад Слуцак - 
Прамысловы, з пеўнямі, райцэнтр. 


Час бяжыць, а мне штоночы сніцца 
Развітанняў горыч і разлук... 

З вецярком сягоння са сталіцы 
Аблшаша імчыць мяне ў райСлуцк. 


Вось ён-- Слуцк, памыты і прыбраны. 
Добры дзень, шаноўны, добры дзень! 
Бачу -- напрамкі з райрэстарана 
Сцежка ў райміліцыю вядзе. 


Райгудкі прызыўна і напеўна 

Дзень у дзень на ўвесь раён гудуць. 
Г чуваць-- з сельпеўнямі райпеўні 
Пераклічку голасна вядуць. 


Плошчы Слуцка. Колькі ў іх прасторы, 
Велічы, убранства, хараства! 

Поплеч сталі райзагтрынкантора 

І кантора райзбыттрынтрава. 

У НЕДРАХ НАВАЦЫЙ 


Янка Сіпакоў 


-- Чаго ж ты стаіш, мой сыне?.. 


-- Яне, ці бачыў ты, Яне: 
Сонца ўзыходзіць уранні 
Круглае і важкое, 

Бы вершамі налітое. 


Сонца ў пакойчык зірнула 

І хмаркаю твар захінула, 

Нібы яго сорам туманіць. 

-- Чаго б гэта, браце Яне? 

Ды там нейкі хлопча, ля лавы 
Прысеўшы на кукішкі, жвава 
Кніжку складае, старанна. 

-.. Якую? - паглядзіш, Яне? 

То прозу запіша вершамі 

Г цешыцца: «Штось найнавейшае!» 
То зноў выкрунтасіць стане. 

-- Хіба ж не дзіўна, а, Яне? 
Кніжку купляюць людзі, 
Дзівуюць: «А далей што будзе?» 
Паэзіі ж ані звання. 

-- За кім жа ты тэпаеш, Яне? 
Ах, Яне, Яне! 


ГУМАР У НУМАР 


Міхась Скрыпка 


Хе... Што вам? Гумару трэба? Гэта мы мігам. Цьфу -- 
і гатова. Класціся будзеце, што тручаныя прусакі. Бацьку 
роднага ад смеху не пазнаеце. 

Вось слухайце, калі ласка. 

Жыў-быў, калі памятаеце, Санька Шманька. З выгляду 
чалавек як чалавек. І рукі ёсць, і ногі мае, і галава быц- 
цам на месцы. А на ёй і розныя прылады нібыта ў па- 
радку-- вушы там, нос, гэтыя самыя, як іх, вочы, ды і 
іншыя прычындалы. Затое п'янчуга -- не дай ты і не да- 
вядзі госпадзі. Возьме вады. Звычайнай са студні. І кубак 
за кубкам, кубак за кубкам. І давай, і давай. Нібы і непя- 
рэліўкі. Глядзіш -- хістаецца, не раўнуючы, як той казаў, 
ля спірытусу тыдзень хадзіў. Каленцы выкідвае, вычва- 
рае немаведама што. За жывоцікі хопішся, гледзячы... 

Няўжо не смешна, што пазяхаеце? 

Тады слухайце іншае. Гэта напэўна пройме. Са скуры 
вылузнецеся. 

Іду гэта я аднойчы, значыцца, і іду сабе памаленьку. 
Пачакайце,-- куды ж гэта я ішоў. А-а-э-э.. Далібог не 
прыпомню. Але ішоў. Добра памятаю, што ішоў. Хіба я 
брахуцька ці блазнота нейкая, каб хлусіць? Вось, успом- 
ніў!.. Гэта ж нёс я цешчы керагаз, бо ў яе не газаваў газ, 
а старой закалола ў вуху. Банкі трэба ставіць - і кропка... 

Што ж гэта вы -- га? Ст 
Эх, вы! ў 
Дзе ж на ўсіх гумару таго 


ВАСІЛЬКОВЫ ПОДЫХ УСПАМІНАЎ 


Міхась Стральцоў 


І ўспамінаецца водар маленства. Пярэстае імкненне 
серабрыстай чуллівасці каля Піліпавай сажалкі, асмуж- 
лівыя павевы гранатавай сіні за Аўдулінай лазняй, барба- 
рысавае ад леташняга снегу неба над Хомкінай канавай, 
нішчымны пах смажаных даляглядаў і пяшчотнае мроіва 
наравістай роўнядзі ў Максімавых аборках. 

Рабінзоны і Пятніцы. Шпіёны і пагранічнікі. Развед- 
чыкі. Дахі і падстрэшшы. 

Ластаўкі. Вераб'і. Часам галубы. 

Чужыя сады на Матрунінай дачы. Грайкі посвіст узды- 
хлівай папружкі і сакавітыя пісягі на непахіснай спіне і 
ніжэй. 

А потым перакуленыя чарніліцы, спісаныя ўраўненні, 
квяцісты атэстат нясцерпнай сталасці, выпускны вечар. 
І ўрэшце рамонкавы старт у родную крэпдэшынавую 
вёску. 

Вечар. Я нясмела выйшаў на быльняговую вуліцу. Аб- 
мяклае паветра казытліва звінела непрыручанымі кама- 
рамі і двойчы рванулася захлёбістымі драчамі, каб адразу 
ж павільгатнець цыркатлівымі зорамі. У страхацістай 
пуні-- праз дарогу -- зняможыста ўздыхала жвачлівая 
карова, а далей, на чвяклівым балоце, згультаеная жа” 
робка непрадумана палохала рассупоненую цішу спружы- 

ністым іржаннем. Брахаў сабака. Мінорлівы гармонік вя- 
рэдзіў ласкальную вясковасць металічнай уладнасцю. 

На Габрусёвым бярвенні лірычная чародка дзяўчат 
ледзьве не задыхалася: «Ой, шкада, шкада таго, каго 
зіма марозіла». Крайняй сядзела Домніна Гэля. Я пры- 
майстраваўся побач. І праз момант рука незнарочыста 
сутыкнулася з кволістымі Гэлінымі пальцамі. А хутка яе 
ваблівае плячо палахлівіста кранулася майго. На адно 
імгненне. Але яго было дастаткова, каб між намі ўстана- 
вілася сарамяжлівая блізкасць. 

Неўзабаве з'явілася купка абкураных хлопцаў. Я не- 
прыкметна саслізгнуў з аб'ёрзанага бервяна і, не ста- 
раючыся дужа паднімаць ног, паплёўся дамоў. Каля 
Юркінага пералазу мяне дагнала Гэля. Цяжка дыхаючы, 
даверліва прытулілася да майго пляча. 

Праз некалькі крокаў спыніліся. Над намі купчасці- 
лася разбежыстае суччо Харытонавай арабіны і шырокая 
маўклівасць спагадлівай ночы. Гэля раз-пораз заглядва- 
ла ў мае наструненыя вочы. 

«Што рабіць? Пацалаваць ці не?» -- маланіла мяне на- 
шатырная думка. І здавалася -- во-во пацалую. Паміж 
намі ўстанавілася тая дрыготлівая чуйнасць, калі не- 
патрэбна мурожная ўзрушанасць вільготных слоў і натуж- 
ны блакіт аксамітавых прызнанняў... 

Фіялетавы ўсход паволі наліваўся салістай чырванню. 
Бадзёрысты петушыны спеў калыхнуў разамлелае нава- 
колле. За Гэляй зацуглена рыпнулі старожкія веснічкі. І 
тут клубчасты сорам абдаў мой твар. 

22 Гэта ж трэба, а: хусцінкі не папрасіў. А-а?.. зан 
каб ты спрахла. Чакай, калі зноў сустрэнешся. Ай-яй-яй.. 

Я кудзеліста з'ездзіў сябе светла-шэраю аплявухаю і 
нацянькі, міма Аўхімавага шула, пашыбаваў у Чыжаў са- 
сняк зірнуць, ці не забраў хто маіх дроў. 

БАСАНОЖ ПА БЛІСКАВІЦАХ 


Раман Тармола 


У чэрвені гром не грымеў, 
а роў 
Адкормленым 
гарачым бугаём. 


Гэй, гром! 
Раўні, 
нібы бугай ля весніц. 
Гы-ых! 
Р-р-р! 
Гэх! Гэ-эх! 
Тр-р-рах! 
Хай нада мной 
маланка шабляй звесіцца -- 
Не страх! 
У скокі рынуся. 
Прэч, карасі-камбалы! 
Над дрэвамі прайдуся, 
вышай стрэх. 
Што-о?! 
Неба трэснула? 
Кажаш, закапала? 
Ф'ю-у-у-у-й-й-і-і-і-э-э-эх!., 


АПОШНІ ХУТАРАНІН 


Тарас Хадкевіч 


Сёння, як з вечара ў вечар, у хаце было самотна і 
вусцішна. Не спалася. Нарастаючая трывога ныла ў да- 
лонях, настырна стукала пад правую лапатку. Вецер, чу- 
ваць было, надакучліва корпаўся ў застрэшшы. На грэбені 
сугроба, здавалася, нешта варушылася. 

Трахім Стопка апрануў руды дзедаў паўкажушок, на- 
сунуў парудзелую бацькаву аблавушку і ў сестрыных ва- 
лёнках, падшытых гумай з аўтакамеры, затупаў медзве- 
дзяватай паходкай у сенцы. Доўга бавіўся з засаўкай, па- 
куль адчыніў насклелыя дзверы. 

Густой мітульгой абрынулася на яго цемрадзь. Хату 
замяло, што хоць праз гарышча лезь. Гурбы падпіралі яе 
з усіх бакоў пад самую страху. Да гаспадара, пазяхаючы 
і павіскваючы, падбег сабака, лізнуў руку і адразу ж за- 
выў -- аднатонна, з жалобным пералівам. У голасе яго 
чулася туга па нязведанаму сабачаму шчасцю і нібы 
разуменне блізкай гвалтоўнай смерці. 

«Нават сабака адчувае адзіноту»,-- мільганула даўно 
прызапашаная думка, І тут жа праз вязкую шэрасць мах- 
нуўся чыйсці нізкі прадаўгаваты цень. 

«Ці кот, ці воўк. Мабыць, воўк»,-- вырашыў Трахім. 

Гэтая здагадка сваёй нечаканасцю пранізала ўсю Стоп- 
каву істоту і прымусіла шавяльнуцца валасы на ягонай 

галаве. «Воўк можа з'есці. Гэта -- як піць даць. Скокне 
з-за вугла-- і за глотку. Мілуйся тады з ім. Не. Трасцы 
яго матары і хутара гэтага. Хопіць!» 

Зябка павёўшы плячыма, Трахім задам ступіў праз па- 
рог і спрытна зачыніў дзверы. Не распранаючыся, прылёг 
на ляжанцы. Але заснуць не мог. Толькі зводзіў вочы, як 
нешта нібы шамацела і галодны звер-лесавік караскаўся 
з гурбы, пабліскваючы зеленаватымі агеньчыкамі... 

Калі трохі разднела, Трахім кульнуўся з ляжанкі, сха- 
піў у сенцах вілы, узлез на сугроб і падняўся на страху. 
Ён быў адна рашучасць. Адгарнуў нагой трохі снег і ўса- 
дзіў вілы ў прамёрзлую, добра такі падгніўшую салому. 
Рэраз! -- і першы жмут страхі разам са снегавым шкумац- 
цем паляцеў у сугроб. Работа спорылася. Рукі рухаліся 
з разухабістай імклівасцю. Неўзабаве Трахім добра 
ўгрэўся. Ужо амаль палавіна страхі была скінута. 

Стопка на хвіліну спыніўся. Яго позірк мімаволі за- 
трымаўся на бліжэйшым ельнічку. Там з-за дрэва цікаваў 
воўк. Стопка патрос яму кулаком і ўсміхнуўся. 

-- Трасцы ты мяне цяпер з'ясі. У вёску перабіраюся. 

Воўк у бяссільнай злосці металічна шчоўкнуў зубамі і, 
апусціўшы хвост, нехаця пацёгся ў хмызняк. 

А ў хаце Трахімавы дочкі радасна скакалі вакол маці, 
прыпяваючы імі ж самімі складзеную песеньку: «Хутка 
ў вёску пераедзем да калгаснікаў-суседзяў. Эх, эх, да 
калгаснікаў-суседзяў...» 

